

# இந்தியாவை அடிமைப்படுத்திய 'கிழக்கிந்தியக் கொம்பனி' இந்தியர் வசம்!

**அடிமைப்படுத்தியதை அடிமைப்படுத்த கடினமாக உழைத்தவர்!**

ஆங்கிலேயர்கள் இந்தியாவை அடிமைப்படுத்துவதற்கு நுழைவாயிலாக திகழ்ந்து, இந்தியாவை கிட்டத்தட்ட 400 ஆண்டுகள் ஆட்டிப்படைத்து வந்த கிழக்கிந்தியக் கொம்பனியை இந்தியர் ஒருவர் விலைக்கு வாங்கியுள்ளார். மும்பாயைச் சேர்ந்த இலண்டனில் வசிக்கும் கோடல்வரரான சஞ்சீவ் மேத்தா 15 மில்லியன் டொலர் மதிப்பில் இந்த நிறுவனத்தின் பங்குகளை முழுமையாக தன்வசப்படுத்தியுள்ளார்.

கிழக்கிந்தியக் கொம்பனியைக் கையகப்படுத்துவதற்காக அவர் கடந்த 6 ஆண்டுகளாக கடுமையாக பாடுபட்டுள்ளார். 2004ம் ஆண்டே நிறுவனத்தின் பெரும்பாலான பங்குகளை வாங்கும் நடவடிக்கையைத் தொடங்கிய மேத்தா, தற்போது அதனை முழுமையாக வாங்கியுள்ளார். இந்த நிறுவனத்தைப் பற்றி முழுமையாக அறிந்து கொள்வதற்காக உலகின் பல்வேறு பகுதிகளுக்கும் சென்று குறிப்பாக கண்காட்சியங்கள், தொல்பொருள் மையங்களுக்கும் சென்று விரிவான தகவல்களை சேகரித்துள்ளார் மேத்தா.

கிழக்கிந்தியக் கொம்பனிபின் வரலாறு 1600ம் ஆண்டு தொடங்குகிறது. அந்த ஆண்டில் டிசம்பர் 31ம் திகதிதான் கிழக்கிந்தியக் கம்பெனி தனது வர்த்தகத்தைத் தொடங்க இங்கிலாந்து ராணி முதலாம் எலிசபெத் அனுமதி அளித்தார். தற்போதைய தெற்காசிய நாடுகள், தென் கிழக்கு ஆசிய நாடுகள் ஆகியவற்றை உள்ளடக்கிய பகுதிகளில் வர்த்தகத்தை மேற்கொள்ள இந்த நிறுவனத்திற்கு அனுமதி அளிக்கப்பட்டது.

இந்தப் பகுதிகளை அந்த நிறுவனம் கிழக்கிந்தியா என்று அழைத்தது. இதன் காரணமாகவே கிழக்கிந்தியா என்ற பெயரையும் அந்த நிறுவனம் சூயக் கொண்டது. அதுவரை அப்படி ஒரு வர்த்தகையே கிடையாது என்ப் முக்கியமானது. ஆனால் கிழக்கு இந்தியப் பகுதிகளில் வர்த்தகத்தைக் கவனிப்பதற்குப் பதில் இந்தியாவிலும், சீனாவிலும் கால் பதித்தது கிழக்கிந்தியக் கொம்பனி.

கிழக்கிந்தியக் கொம்பனி வர்த்தகம் செய்யும் நோக்கில் இந்தியாவுக்கும் நுழைந்த பின்னர் படிப்படியாக அந்த நிறுவனத்தின் மூலம் இந்தியப் பொருளாதாரத்தைக் கைப்பற்றி அப்படியே நாட்டையும் கைப்பற்றி விட்டது பிரித்தானிய அரசு. அதன் பின்னர் 1874ம் ஆண்டு ஜனவரி 1ம் திகதி கிழக்கிந்தியக் கொம்பனியை கலைத்து விட்டது பிரித்தானிய அரசு. நிறுவனத்திடம் இருந்து வந்த அனைத்து அதிகாரங்களும் பிரித்தானிய ராணுவக் கைப்பற்றி விட்டன. அதன் பின்னர் அந்த நிறுவனம் செயல்படாமல் முடங்கிப் போனது. தற்போது அந்நிறுவனத்தை வாங்கியுள்ள மேத்தா அதன் விற்பனையகத்தை முதலில் மேபேர் பகுதியில் தொடங்க வுள்ளார். அடுத்து இலண்டனில் ஒரு கிளை பரப்புகிறார். இதுதவிர இந்தியா, மத்திய கிழக்கு நாடுகள், ஜப்பான், ரஷ்யா, அமெரிக்கா ஆகிய நாடுகளுக்கும் கிழக்கிந்தியக் கொம்பனியின் கிளைகளைக் கொண்டு போகப் போகிறார். இந்த வர்த்தகக் கிளைகளில் கோப்பி, தேயிலை, நறுமணப் பொருட்கள், தோல்ப் பொருட்கள், மரச் சாமான்கள் ஆகியவற்றை விற்கத் திட்டமிட்டுள்ளார். தனது சாதனை குறித்து மேத்தா கூறுகையில், உண்மையில் இது மிகப் பெரிய சாதனையாகும். எனது நாட்டை அடிமைப்படுத்திய கம்பெனியை வாங்கி விட்ட பெருமை உள்ளது. நம்ம ஆட்டுவதை நிறுவனத்தை இனி நான் கட்டுப்படுத்தப் போகிறேன் என்ற உணர்வே மிகப் பெரிய சந்தோசத்தைக் கொடுக்கிறது. இந்த நிறுவனத்தை வாங்கும் முன்பு அது குறித்து அறிவதற்காக பல நாடுகளுக்கும் நான் போனேன். அப்போது இந்த நிறுவனம் நடத்திய வர்த்தக முறைகள், அதன் தொழில் செயல்பாடுகள், அது தொடர்பான வரலாறுகளைத் தெரிந்து கொண்டேன் என்றார் மேத்தா. வாழ்க்கை என்பது சமூற்சியானது எனவே, கடந்த காலத் துன்பமயமான நினைவுகளை மீள்நினைப்பது தேவையற்றது? என பிரித்தானிய வர்த்தகத்துறை அமைச்சரான பற் மக்பாடன் தெரிவித்துள்ளார்.

## தமிழகத்தில் முத்துக்குமார் கரும்புலிப் பாசறைகள் - திருமாவளவன்

தமிழகம் முழுவதும் முத்துக்குமார் பாசறைகள் அமைக்கப்படும் என விடுதலைச் சிறுத்தைகள் தலைவர் தோல். திருமாவளவன் கூறியுள்ளார். முத்துக்குமாரின் குடும்பத்தினரை நேற்று சந்தித்தார் திருமாவளவன். பின்னர் முத்துக்குமாரின் சகோதரி தமிழரசியிடம் 2 இலட்சம் ரூபா குடும்பப் பாதுகாப்பு நிதியை அளித்தார். பிறகு செய்தியாளர்களிடம் பேசுகையில், ஆண்டுதோறும், முத்துக்குமாரின் நினைவு நாளான சனவரி 29ம் நாளை தமிழகக் கரும்புலிகள் நாளாக விடுதலைச் சிறுத்தைகள் கட்சி எழுச்சியுடன் கடைப்பிடிக்கும்.

அத்துடன் கரும்புலி முத்துக்குமாருடைய தமிழீழ விடுதலைக்கான அர்ப்பணிப்பை தமிழகத்தில் பரப்பும் வகையில் கரும்புலி முத்துக்குமார் பாசறை என்ற அமைப்பை விடுதலைச் சிறுத்தைகள் கட்சி சார்பில் தொடங்குகிறோம். இந்த அமைப்பு தமிழ்நாடு முழுக்க முத்துக்குமாருடைய கொள்கைகளைப் பரப்பும். கரும்புலி முத்துக்குமாரைத் தொடர்ந்து வீரச்சாவடைந்த தமிழகக் கரும்புலிகள் அனைவரின் குடும்பத்திற்கும் விடுதலைச் சிறுத்தைகள் கட்சி சார்பாக பாதுகாப்பு நிதி வழங்கப்படும் என்றார்.

# “வாணத்தைக் கீழ்த்து வைகுண்டம் காட்ட வேண்டாம், முதலில் கூரையின் ஏறிக் கோழியைப் பிடியுங்கள்”

கடந்த வாரம் சென்னை ரூபகார்த்த மண்டபத்தில், இலங்கைத் தமிழர்களுக்கு வாழ்வுரிமை அளிக்கக் கோரி திராவிடர் கழகத் தலைவர் வீரமணி தலைமையில் ஆர்ப்பாட்டம் நடத்தப்பட்டது. ஆர்ப்பாட்ட முடிவில் வீரமணி செய்தியாளர்களிடம் ‘இலங்கையில் தமிழினம் அழிவை நோக்கிச் சென்று கொண்டிருக்கிறது. இரண்டு இலட்சத்திற்கும் மேற்பட்ட தமிழர்கள் இன்னும் முகாம்களில் இருந்து விடுவிக்கப்படவில்லை. ஆயிரக்கணக்கான இளைஞர்களின் கதி என்ன அதுது என்று தெரியவில்லை’ என்று அறியப் பெரிய உண்மைகளையெல்லாம் இப்போது தான் துப்பறிந்து வந்தது போல் அடுக்கியவரின் இந்தப் பிரச்சனையில் மத்திய அரசு தலையிட்டு உடனடியாகத் தீர்வு காணவேண்டும் என்று வேண்டுகோளையும் முன்வைத்திருக்கிறார்.



இலங்கையில் தமிழின அழிப்புப் போரை இயக்கிய சூத்திரதாரிகளே இந்தியாவை ஆள்பவர்கள்தான் என்பதும் சூத்திரர் சூத்திரர் என்று தங்களைச் சொல்லிக்கொண்டே அந்தச் சூத்திரதாரிகளுக்குத் துணைபோன துரோகக் கும்பலுக்குள் யார் யாரெல்லாம் அடக்கம் என்பதும் ஈழத் தமிழன் அறியாததா? வீரமணி அவர்களே! ஒரு காலத்தில் ஈழத்தமிழர் மீது நீங்கள் கொண்டிருந்த பற்று பாசத்தில் இன்று ஏதாவது மிச்சம் மீதம் இருக்குமாயின் ஒரு காரியம் செய்யுங்கள். இலங்கை வதை முகாம்களில் வாடும் ஈழத்தமிழர்களை காப்பாற்றுவது ஒரு புறம் இருக்கட்டும். இங்கே நாங்கள் தமிழ்நாட்டில் அடைக்கலம் என்று வந்த ஈழத்தமிழர்கள் செங்கல்பட்டிலும், பூந்தமல்லியிலும் தமிழகக் காவல்துறையினரால் சித்திரவதைப் படுகிறார்களே! காவல்துறையைக் கையில் வைத்திருக்கும் உங்கள் நண்பர் கருணாநிதியிடம் சொல்லி முதலில் அவர்களை மீட்பதற்கு வழிசெய்யுங்கள்.

ராஜீவ் - சோனியா குடும்பத்தார் சம்மந்தப்பட்ட, இந்திய மக்களின் வாய்ப் பணம் கோடி கோடியாய் வஞ்சகமாக்கி கொடுக்கப்பட்ட, இந்திய பாதுகாப்புக்கே ஊறு விளைவிக்கிற போ-ஃப்ஸ் பிராங்கி பேர ஊழல் வழக்கினை எந்தவித நியாயமான காரணமுமின்றி வாபஸ் வாங்கியதே கொங்கிரஸ் அரசு! அது எப்படிச் சாத்தியம் அது? அது சாத்தியம் எனில், ஆண்டுக் கணக்கில் சிறப்பு முகாம்களில் வாடும் எம் சொந்தங்கள் மீதுள்ள அளமத்து வழக்குகளை உங்கள் கருணாநிதியிடம் சொல்லி உங்களால் வாபஸ் வாங்க முடியாதா? அதை முதலில் செய்யுங்கள். நீங்கள் வானத்தைக் கீழ்த்து வைகுண்டம் காட்டுவது அப்பறம் ஆகட்டும். உங்கள் வீட்டுக் கூரையில் ஏறிக் கோழியைப் பிடிப்பது இப்போது நடக்கட்டும்.

சீதையின் மைத்தன் ஆசிரியர், கரிசாலன்

## பாகிஸ்தான் - இந்தியா மீண்டும் பேச்சுவார்த்தை

இந்தியா-பாகிஸ்தான் வெளியுறவு செயலாளர்கள் மட்டத்தில் டில்லியில் 25ம் திகதி பேச்சுவார்த்தை நடத்தப்படும் என்று பாகிஸ்தான் அதிகாரப்பூர்வமாக அறிவித்துள்ளது. இந்தியா - பாகிஸ்தான் இடையே நடைபெற்று வந்த கூட்டுப் பேச்சுவார்த்தை, மும்பை தாக்குதலுக்கு பிறகு முறிந்தது. இதையடுத்து, அமெரிக்காவின் வற்புறுத்தலால், பாகிஸ்தானின் மீண்டும் பேச்சுவார்த்தை நடத்த இந்தியா ஒப்புக்கொண்டது.

டில்லியில், வெளியுறவு செயலாளர்கள் மட்ட பேச்சுவார்த்தை நடத்தலாம் என்று பாகிஸ்தான் வெளியுறவு செயலாளர் சல்மான் பஷிர்க்கு இந்திய வெளியுறவு செயலாளர் நிருபமா ராவ் அழைப்பு விடுத்தார். அதை பாகிஸ்தான் ஏற்றுக்கொண்டது. இந்திலையில், இது பற்றி விவாதிக்க பாகிஸ்தான் பிரதமர் யூசுப் கிலானியின் இல்லத்தில் ஆலோசனை கூட்டம் நடைபெற்றது. பாகிஸ்தான் வெளியுறவுத்துறை அமைச்சர் ஷா மெக்முத் குரேஷி, வெளியுறவு செயலாளர் சல்மான் பஷிர், காஷ்மீருக்கான நாடாளுமன்ற ஆணைக்குழுத் தலைவர் மவுலானா பஸ்லூர் ரகுமான் ஆகியோருடன்

கிலானி ஆலோசனை நடத்தினார். இக்கூட்டத்தில், இந்தியா - பாகிஸ்தான் உறவு, காஷ்மீர் பிரச்சினை, நதிநீர் பிரச்சினை ஆகியவை குறித்து விவாதிக்கப்பட்டு, இந்தியாவுடன் 25ம் திகதி பேச்சுவார்த்தை நடத்துவது என முடிவு செய்யப்பட்டது. இதுகுறித்து, பாகிஸ்தான் பிரதமர் அலுவலகம் வெளியிட்டுள்ள அறிக்கையில் கூறப்பட்டு இருப்பதாவது, பாகிஸ்தான், திறந்த மனதுடன் இப்பேச்சுவார்த்தைக்கு செல்கிறது. காஷ்மீர் உள்ளட அனைத்து பிரச்சினைகளுக்கும் தீர்வு காண இந்தியாவுடன் அர்த்தமுள்ள பேச்சுவார்த்தை நடத்த விரும்புகிறது. இந்த பேச்சுவார்த்தையில், மையப் பிரச்சினைகள் அனைத்தையும் பாகிஸ்தான் எழுப்பும். மீண்டும் கூட்டுப் பேச்சுவார்த்தை நடத்துவதன் மூலம் பிரச்சினைகளுக்கு விளிவாக தீர்வு காண்பதற்கான அவசியத்தை வற்புறுத்தும். இந்தியாவுடன் ஆக்கப்பூர்வமாகவும், அர்த்தமுள்ளதாகவும் பேச்சு நடத்துமாறு பாகிஸ்தான் வெளியுறவு செயலாளர் சல்மான் பஷிரை பிரதமர் கிலானி கேட்டுக்கொண்டார். இவ்வாறு அதில் கூறப்பட்டுள்ளது.

## 2016ல் அரசியல் புரட்சியை உருவாக்குவோம் - சீமான்

மே 18 ம் திகதி நாம் தமிழர் இயக்கத்தை அரசியல் இயக்கமாக அறிவிக்க இருக்கிறோன். அதன் பின்னர் 2016ல் மாபெரும் அரசியல் புரட்சியை ஏற்படுத்துவேன் என்று கூறியுள்ளார் சீமான். ஈழ தமிழர்களுக்காக உயிர் நீத்த முத்துக்குமாரின் முதலாம் ஆண்டு நினைவை போற்றும் வகையில் சேலம் போஸ் மைதானத்தில் நாம் தமிழர் இயக்கம் சார்பில் பொதுக்கூட்டம் நடந்தது. நிகழ்ச்சிக்கு நாம் தமிழர் இயக்கக் கூடுங்கிணைப்பாளரும், இயக்குநருமான சீமான் தலைமை வகித்து சிறப்புரையாற்றினார்.

அப்போது சீமான் பேசுகையில், வரும் மே 18ம் திகதி நாம் தமிழர் இயக்கத்தை அரசியல் இயக்கமாக அறிவிக்க இருக்கிறேன். இதுதான் எனது இலக்கு. இதன் பின்னர் 2016ல் ஒரு பெரிய அரசியல் புரட்சி ஏற்படுத்தி காட்டுவேன். தமிழ் இனத்திற்காக முத்துக்

குமார் போன்ற பலர் உயிர் நீத்துள்ளார்கள். நம் நாட்டில் காட்டில் எவ்வளவு புலிகள் உள்ளது என்பதை கணக்கிடுகிறார்கள். மிருகங்களை வதை செய்ய கூடாது என்று கூறுகிறார்கள். ஆனால் ஒரு இசையே அழிந்து கொண்டு இருக்கிறது. ஒன்றரை இலட்சம் பேரை ராஜபட்ச கொன்று குவித்துள்ளார். உலகம் முழுவதும் நாம் உள்ளோம். உலகம் பெருமைப்பட்டு பார்க்கும் இனமாக தமிழ் இனம் உள்ளது. நம் மொழி, இனம் காப்பதற்காக தமிழர்கள் அனைவரும் ஒன்றிணைந்து போராடுவோம் என்றார். கூட்டத்தில் சன்னையியல் முத்துக்குமார் தீக்குளித்து உயிர்நீத்த சாஸ்திரி பவன் அமைத்துள்ள ஹாரிங்டன் சாலைக்கு முத்துக்குமாரின் பெயர் சூட்ட வேண்டும் என்பது உள்ளிட்ட பல்வேறு தீர்மானங்கள் நிறைவேற்றப்பட்டன.